


साई साहिब जो कृपा पात्रु बाबा



सिन्धु परिगिणे जे दादु ज़िले जे भान गोठ जो वदो ज़मींदार २२ गोठनि जो मुखी ऐं मैजिस्ट्रेट श्री खोदिड़ोमल दाढो धर्म परायण ऐं भगवंत भक्त हो। मुखी साहिबु

सत्य वक्ता, दानी ऐं ग़रीबनि जो मददग़ार हूंदे मान मर्यादा में निपुण शख़्स हो।
संदसि घर में घणें इन्तज़ार खां पोइ सम्वत् १९६० में जन्माष्टमी खां पंज दींह अवलि
असां जे प्यारे बाबा गेहीराम जो जन्म थियो।

घर में समय समय ते पाठ, पूजा, आरती, कथा वगेरह थींदा रहंदा हुआ। इन्ही
करे बालक गेहीराम जे मन ते बचपण खाई भगवंत निष्ठा जो प्रभावु पयो। नंढी
उमिरि में ई स्कूल में सिंधी बोली पढ़ाइण सां गदु खेसि हिक बृह्मण खां गुरुमुखी ऐं
हिन्दीअ जी शिक्षा मिलण लगी। नन्दपण खां ई बालक जो मनु बियनि बारनि सां गदु
खेदण जे बजाय सन्तनि जे कथाउनि ऐं वचननि में घणों लगंदो हो। बृह्मण खेसि
सारुक्लावली ऐं वैराग्य शतक पढ़हायो। जिनि जे वीचार में सज़ो वक्त मगनु रहंदो
हो। बुद्धिजी निपुणता ऐं चित में भावुकता जणु खेसि वरिसे में मिली हुई जंहि करे
थोरी उमिरि में ई ईश्वर प्राप्ति जी लगनि संदसि चित में ज़ोरु वठण लगी।

एक हिक दींहु हिन बृह्मण खां प्रभु प्राप्ति जो रस्तो पुछो। बृह्मण खेसि गायत्री
मन्त्र जो पाठ ऐं वृत नेम रखण जी सलाह दिनी। हाणे जेको समय पढ़हाई खां वांदो
मिलेसि त वेही पाठ पूजनु कंदो हो। मन जो सचो रसु पाइण जी तड़फ वधंदी
रहियसि। नन्दपण में ई संदसि मथां सरस्वती जी कृपा हुई। वैराग्य ऐं प्रेम जूं
कविताऊं ठाहे स्कूल में पहिंजो मास्तर साहिब ऐं क्लास जे साथियुनि खे खुशि करे
आदुर पाईदो हुआ।

कृपा निधान साहिब मिठा फरमाईदा आहिनि त अविद्या जो आवरण लही जदहीं जीवु जागे थो पोइ रस जी पुरीअ में प्रवेश करण चाहींदो आहे। उन रस जे स्थान जा मालिक रसिक राज सन्त आहिनि। नन्दिड़े खाई नाम जप पूजा कथा में लीनु रहण करे हिन बालक जे मन तो अविद्या जो पड़िदो लही वियो हो। हाणे सन्दसि निर्मल मनु सत्गुरु कृपा लाइ छटि पटाइण लगो।

बारंह तेरहं वरिहियनि जी अवस्था में पंहिजी बुद्धिजी, निपुणता, नम्रता, सचाई ऐं प्रेम बर्ताव करे गेहीराम गोठ जो लादुलो बणिजी पयो ऐं चौधारी संदसि गुणनि जी साख फैलजी वेई। संदसि पिता इन करे खेसि ज़मींदारी जो बारु सौपे निश्चिन्त थियण चाहियो। जेतोणीक ईश्वर दांहु विरित हुअण दो करे खेसि संसारी कमनि में का दिलचस्पी कीन हुई पर पिता में पूर्ण श्रद्धा हुअण करे पिताजी आज्ञा मथे ते रखी कम करण लगो। संदसि दिलिते शास्त्र जे वचन त-

‘अनुचित उचित विचार तजि जे पालंहि पितु थैन।

ते भाजन सुख सुजस के बसंहि अमरपुर ऐन॥’

जो दाढ़ो असर हो। हिक दफे गोठ जे हिक वापारीअ संदसि पीउ वटि अमानत रखियल सत सौ रुपिया वापस वरता पर खेसि दिनल रसीद न मोटाई। गेहीराम पंहिजी बन्दीअ में पैसनि वापस करण जी गाल्हि नोट करे छदी। साल खां पोइ उनजे मन में कचाई थी पई ऐं हू रसीद आणें संदसि पीउ खां पैसा वापस घुरण लगो। मुखी साहिब बन्दी पड़ही हुई ऐं खेसि चयो त तूं त पैसा वापस वठी वियो आहीं पर

वापारीअ न मनोँ ऐं कोर्ट में केस कयो। कोर्ट में गेहीराम सचो बयान दिनो पर लिखति साबिती न हुअण करे जज खे संतोष न पियो थिये। मुखी साहिब जज खे विनय कई त मूंखे पंहिजे पुट जी सचाई ते पूरो भरोसो आहे पर तंहि हूंदे बि जे कदहीं वापारी कसमु खणी चवे त खेसि गेहीराम पैसा न दिना आहिनि त पाण टीणा भरे दींदो। जज खे इहा गाल्हि आउड़ी ऐं व्यापारी खे कसम खणी उऐं चवण जो हुकुमु दिनो। वापारी जदहीं कटिहरे में बिही कसमु खणण लगो त संदसि सारो शरीरु द्रकण लगो ऐं कुछु चई न सधियो। सजी कोर्ट अजब में पइजी वेई। जज कूड़ो केसु करण लाइ वापारीअ खे सजा दियणु चाही त गेहीराम खेसि अर्जु कयो त-हिनखे कोई दण्डु न दियो हू त अगे ई पंहिजे किये ते तड़फी रहियो आहे। इहो बुधी सभेई गद् गद् थी विया।

हिक दफे संदसि पिता खेसि ब्र सेर पताशा गोठ में विराहण दिना। जिय पताशा खणी हलियो त हिक वाणिये चयुसि त पंहिरीं मूंखे दे। खेसि दिनाई त वरी घर जे हिक हिक भातीअ लाइ वरताईसि ऐंइ न तरह सभु पताशा वठी छदियाईसि। जदहीं मोटी आयो त पिता जे पुछण ते खेसि सभु सचु बुधायो ऐं चयो त बाबा हुनखे घुरिज हुई ऐं घर जे सभिनी भातियुनि लाइ घुरियाई इन करे मां खेसि देई आयुसि। सरलता ऐं सभिनी खे खुशि करण जे हिन स्वभाव जी वाह वाह।

गेहीराम कदहीं कदहीं भाननि जे भरिसां आराजी नाले गोठ में उतां जी दरिबारि में भाई हरिकृष्ण दास जो सत्संग करण वेंदो हो। उते भाई जनि हिक दफे खेसि बुधायो त मीरपुर ठुल जा संत प्रेम जा अवितार ऐं सद्गुणनि जा भण्डार आहिनि जे कदहीं उन्हनि जो दर्शनु करीं त भाग खुली पवनीं। पर उहे संत इयें हर कांहि खे

अचणु न दींदा आहिनि तूं खेनि विनय लिखु त पोइ को सांगो बणिजण ते तोखे घुराईदा। गेहीराम दाढे उमंग ऐं स्नेह सां कविता में विनय पत्र लिखियो जंहि में पंहिजे मन जी, सत्गुर दर्शन जी लालसा ऐं सन्त- परमेश्वर महिमा जो वर्णन कयो। उन पत्र जो उत्तर त कोन आयो पर किथां खबर पयनि त पत्र साहिबनि जी दरिबारि में पहुतो आहे।

कुछ समय खां पोइ पूजि बाबल मिठे जो थल्हे में अचण जो समाचार बुधी उते विया पर साहिब मिठा कोन आया। पूजि भाई जनि घणो कुरुबु देई उते रहायुनि ऐं सत्संग करण जी आज्ञा दिनी। उते लालूरौंक जे सत्संगियुनि ऐं थल्हे जे स्वामी टहिलिया राम साहिब जे संग में संदसि मन ते साहिब मिठनि में श्रद्धा जो रंगु चड़िहियो। स्वामी टहिलिया राम बुधायुनि त भक्तमाल जे वदनि वदनि संतनि खां बि मीरपुर जे साहिब मिठनि जी अवस्था दाको ब दाका मथे आहे। दिलि ठरी पयनि ऐं दर्शन लाइ मनते नशो खणी आया। अचानक संदसि पिता जनि खे कराचीअ में साहिब मिठनि जे दर्शन जो सौभाग्य मिलियो। उन अची खेसि दर्शन जी दिव्यता ऐं कशिश जो वर्णन बुधायो। प्रीति जी वलि खे जणु पाणी मिलियो ऐं वधंदी वेई।

नेठि ईश अनुग्रह सां उहो मिठो सुठो भाग भरियो दींहु आयो। भाग भरी भाननि जी स्टेशन ते सुबह जो लाइकाणे खां ईदड़ गादीअ में पंहिजे दिलि जे खांवन्द जो मंगल मई दर्शन करे गद् गद् थियां। नेण ठरी पियनि, सिरु झुकी आयुनि, हथिड़ा जुड़ी वियनि अखियुनि मां आनंद जा आसूं वहण लगनि। दरीअ जे भरिसां अची बीठा पर खुशीअ जी तनमयता में गलो भरिजी आयुनि। आराजीअ वारनि भाई जनि साहिब मिठनि खे परिचय दिनो त हीउ आहे भानन वारो 'गेही' जंहि गीतनि सां साहिबनि जे हजूर में विनय पत्र लिखिया आहिनि। मालिक मिठनि मुश्की निहारे खेनि

कृतार्थ करे छद्रियो। कृपा करे चयाऊंसि त आराजीअ सत्संग में अचिजाईं। उन्हनि मधुर बोलनि नीरसु हृदय में रस जी धारा प्रवाहित करे छद्दी। सुमिहियल हृदय ज़णु जागी पयो प्रभु जी अहिड़ी कृपा, जो रोजु टे मिनट बिहण वारी गादी उन दीहु पन्द्रह मिनट बीठी। पर उहो समयु ज़णु अखि छिम्भ में गुज़री वियो। नीर भरियल नेणनि सां हलंदड़ गादी खां माकिलायो। गादी वधंदी वेई निमाणा नेण निहारींदा रहिया। पहिरियें मिलण में ई पंहिजे मन रूप मणिये खे मालिक जे चरणनि में अर्पणु कयाऊं। घरि अची सत्संग में हलण जा घाट घड़ण लगा।

जल्दुई आराजी अ में वक्षण जो मौको मिलियो। पहियाईं दर्शन करे ज़ाताऊं त ज़णु अमृत वर्षा करे रहिया आहिनि । प्रेम खुमारीअ सां भरियल नैन गुलिड़ा ज़णु महिबत जे मणीअ जो दानु देई रहिया हुआ। ड़ौड़ी वक्षीं हिन ऐं हुन दुनिया जे वारिस खे दण्डवत कयाऊं। निहारण सां ई निहाल थी पिया। कृपा निधान मालिकनि कुरिब मां चयो “आउ गेही कींअ आयो आहीं?” इयें पुछियो ज़णु पूर्वलो परिचय हुआ। गेहीराम उमंग मां हथिड़ा जोड़े चयो त-‘कृपा जो भिखारी आहियां बाबल! पंहिजी शरण में रखो।’

साहिबनि फरिमायो त पीउ खां पुछियो अथई? उन्हनि जी चिठी खणी आउ । गेहीराम खां त अखरु बि न पियो उकिले। भाई जिनि सिफारश कई त ब्राझ करियोसि। साहिबनि कृपा मां पुछियुसि त नाम कहिड़ो जर्पीदो आहीं। बाबा जनि (गेहीराम) नाम बुधायो। खुशि थी चयाऊं त नाम त सुठो थो जर्पी पर उनसां अनुपान बि जरुरी आहे। बाबा जे पुछण ते कृपा करे समुझायाऊं ऐं मुंझियल खे सएं दगि

लगायाऊं। मुश्की चयाऊं त सत्संग कंदो करि। उन दफे रुगो टे दींह आराजीअ रही
पिता जे आज्ञा मूजुबु रुअंदा रुअंदा घरि मोटी आया।

हाणे संसारी कमु खेसि बारु लगण लगो। सजो वक्तु नाम ऐं चिंतन में मगनु
रहण लगा। पिता चार कम बुधाए त ब कनि ऐं ब विसरी वधानि। इन करे पिता
नाराजु थियनि। कदहीं रुअनि त कदहीं खिलनि, जणु प्रभु स्मरण में पाणु भुलिजी
रहियो होनि। पिता खे क्यासु पयो ऐं खेनि साहिबनि वटि वधीं कुछु दींह सत्संग जी
मोकल दिनाऊंनि। बसि जणु पिंजरे मां पखी छुटो बिना देरि श्री मीरपुर पहुता।

बाबा जनि श्री मीरपुर खे दिव्य भूमि, साधन भूमि, लाइ भूमि, विद्या भूमि,
सिद्धिता भूमि, सत्संग विलास भूमि, आनंद भूमि, स्नेह हुलास भूमि, नाम कीर्तन भूमि,
भक्ति भूमि, आदि चई साराहियो आहे। जणु कलियुग में श्री मीरपुर सत्रयुग जोसरूप
हुई। सब्राझल साईं अ जो शानु शौकत, प्रताप, स्नेह एतिरो त छायलु हो जो जणु श्री
राम राज्य लगो पयो हो। बिनि टिनि दींहनि खां पोइ कृपा जी भीख घुरण ते
साहिब मिठनि पुछ्युनि त रोजु छ कंदो आहीं। बुधायाऊं

त सुबुह जो सुखमनी साहिबु, श्री वाहगुरु जी मदाह, मंझदि जो
श्रीमद्भागवत गीता ऐं शाम जो नाम जपींदो आहियां। साहिब
सदा दयालनि चयो त बसि, बाकी सारो दींहु इयें विद्दाईंदो
आहीं। जुवानीअ में साधना न कंदे त पोइ कदहीं कंदे।

‘ततीअ थधीअ काहि कान्हे वेल विहण जी।’ बाबा जनि विनय कई त कृपा कयो त सजो दींहु विन्दुर में कींअ लंघे साहिबनि कृपा करे चयो त हिकु त सभिनी जो पुटु थी पउ ऐं आशीश खटु। बियो प्यारे कृष्ण खां सवाइ बिये कंहि खे पंहिजो न समुझु। टियों, पंहिजे परिश्रम सां कुछु कमाए दानु करि त मनु निर्मलु रहंदुइ। पोइ वदी कृपा करे रस रीति समुझाए पंहिजे सन्मुखि सभु साधिनाऊं कराए श्री कृष्ण लीला जी राह में रवां करे छदियाऊंनि।

जदहीं बाबा जनि २१ सालनि जा हुआ तदहीं, साहिब मिठनि संदनि घर में श्रीराधा कृष्ण जा ठाकुर सरूप विराज- मान कया। श्रीयुगल सरकार जो घर में अचणु जणु साक्षात प्रभुअ जो अचणु साबितु थियो। हाणे हर कार्य में प्यारे कृष्ण जी लीला जो दर्शन करण लगा। घर में रोज़ कथा सत्संग करण लगा। कथा जे रस में तन्मय थी तद्रूप थी वेदा हुआ।

हिक दफे कथा में बरसाने जे हिक बृह्मण अची अमड़ि यशोदा खे कृष्ण प्यारे जी सगाई जी वाधाई देई लडूं घुरिया।। बाबा जनि बि उहो रूप थी विया ऐं पाणु भुलिजी लडूं घुरण लगा। घर वारनि लडूं घुराये खाराया तदहीं खुंशि थिया। हिक भेरे गोपियुनि जी वृह कथा में मुग्ध थी विया।

जियं गोपियूं देवियूं प्रेम उन्माद में पंहिजा आभूषण लाहींदियूं हुयूं तियं बाबा जनि बि प्रेम जे अतिरेक में कपड़ा फाड़े प्रियतम जे वृह में फथिकण लगा। जन्माष्टमी ते अमड़ि यशोदा जे भाव में भरिजी घर में हर्ष हुलास सां उत्सवु मनाईदा हुआ। प्रीतम

जी लीला ऐं गुण गान में राति दीह रता रहंदा हुआ। गोठ में में हिक बिये साथी
सां गढु कुतिरि जी मशीन हलाए उन मां मिलंदड़ पैसनि मां गरीबनि खे रोटी
खाराईदा हुआ। इन तरह पंहिजे कृपाल सत्गुर जे वचननि खे पंहिजे जीवन में सार्थक
कयाऊं।

हिक दफे अचानक संदनि मन में संसो ऐं भ्रमु थी पयो ऐं रोई अची साहिबनि
सां हालु कयाऊं। साहिब मिठनि निरिड़ ते भिरुनि जे विच में ज़मंदड़ वारनि खे
लहराइण जी सलाह जे बहाने उन जाइ ते पंहिजी कृपा भरी आंडुरि घुमाए
संसनि ऐं कर्म जा कसा लेख डाहे छदियनि। हरिद्वार में रहंदे हिक दफे कहिं दोष जे
करे लीला जे आनंद ते पड़िदो अची वियुनि। दाढ़ो मांदा थी पिया। सज़ो दीहु रुअनि
पिया। साहिबनि घुराये दिलिदारी दिननि त प्यारो कृष्ण कंहि जा दोह न दिसंदो
आहे। मान्दो न थीउ, तोखे महरबान युगल धणी इष्ट रूप में मिलिया आहिनि।

निज शोभनि भाग साराहो सखी,

मिली भानु लली भली स्वामिनि है।

इन्हनि वचननि बुधण सां मनु हर्षित थी वियुनि।

कांहि ज्योतिषीअ बाबाजनि खे बुधायो त ३५ सालनि जी उमिरि में तवहां जे मथां कष्टु आहे ऐं नास्तिक थियण जो योगु आहे। दिलि द्राढ़ी मांदी थियनि रोई साहिबनि खे बुधायऊं। कृपा निधान साहिबनि दिलिदारी देई चयुनि त जिनि खे सत्गुर नानक जहिड़ो साहिबु मिलियो आहे उन खे नास्तिकता छुही बि न सधंदी। मलिकनि मिठनि अहिड़ी कृपा कई जो ३५-३६ सालनि जी उमिरि खे पहुचण ते सदां लाइ पाण वटि घुराए रहायाऊंनि ऐं पोइ जल्दुई श्री वृन्दावन वठी आयनि जिते पंहिजो जीवनु गुर परमेश्वर जी सेवा, चिन्तन, गुण गान में अर्पण करे छड़ियाऊं।

जेको साहिब मिठनि खे रीझाए ऐं प्रसन्न करे उन जे मथां मिठी अमड़ि जनि ढरी पवंदा हुआ। इन करे मिठी अमां जो बाबा ते अथाहु स्नेह ऐं कृपा हुई। उन्हनि जे अनुग्रह सां बाबा जनि साहिब मिठनि जे लीला चरित्र जे गूढ़ रहस्यनि जी सूझ पाती। अमड़ि जनि जी प्रेरणा ऐं अनुकम्पा सां बाबा जनि साई साहिब जी लीला खे कलम बद्ध कयो आहे। संदनि वर्णन मां साफु लगे थो त जेकी लिखियो अथनि उहो उन में स्थिति थी लिखियो आहे। लीला माधुरीअ जे बिनि भागनि में साहिबनि जे अनुराग, मिठी अमड़ि जे स्नेह ऐं बाबा जनि जी श्रद्धा भक्ति जो विचित्र चित्रणु आहे। उन्हनि सां गद्दु महिमा, नाम माला, आरती ऐं आशीश, चरित्र चालीसा आदि जी बि रचिना कई आहे। इहे ग्रन्थ सभिनी रसनि जा श्रोत ऐं साधन

मनन जी पूंजी आहिनि।

बाबाजनि पंहिजे इष्ट श्री बृज सरकार जी उपमा, स्नेह, लीला ते मधुर भावनि जा हज़ारें पद ऐं गीत लिखिया आहिनि। अनेक मिठा भाव अग्रे कढ़ीं कीन बुधा आहिनि। वृन्दावन में रहंदे साहिब साईं अमां जी कृपा सां बाबा जनि अनेक महान सन्तनि जे संपर्क में आया। श्री उड़िया बाबा, श्रीहरि बाबा, श्री आनन्दमयी मां, श्री गंगेश्वरानन्द, स्वामी श्री अखण्डानन्द, श्री हितानन्द गोस्वामी आदि विशिष्ट सन्तनि जो विशेष अनुग्रह प्राप्त कयो आहे।



स्वामिनि अति सुकुमारि डरत मन, वर हिंडोरे झकोर।
पुलिक पुलिक प्रीतम उर लागत, दै नव उरज अंकोर॥

श्री हरि